

With kind permission of the Digital Sanskrit Buddhist Canon Project
of Nagarjuna Institute, Nepal
and University of the West, Rosemead, California, USA
(www.uwest.edu/sanskritcanon)

Sastra section, text no. 6

The transliteration emulates the conventions of Nagari script.
Therefore, many word boundaries are not marked by blanks.

Revisions:

- 2020-07-31: TEI encoding by mass conversion of GRETIL's Sanskrit corpus

Text

cittavisuddhiprakarana (cvp)

[anadinidhanam santam bhavabhavavivarjitam /
nirvikalpam niralambamanavasthitamadvayam // cvp_1 //

adrstantamanakhyanamacintyamanidarsanam /
anasrayapratisthanam nirvikaramasamskrtam // cvp_2 //

sarvesamasrayam buddham karunamayavigraham /
nanadhimuktasattvanam nanopayapradarsakam // cvp_3 //

maharagam namaskrtya padmanartesvaram prabhum /
iha stokam pravaksyami svacittapratyaveksanat // cvp_4 //

yogacarasya nayatah sarvameva suniscitam /
tatsarvamiha vaktavyam tasmadevatsamacaret] // cvp_5 //

yena yena hi bandhyante jantavo raudrakarmana /
sopayena tu tenaiva mucyante bhavabandhanat // cvp_6 //

[visuddhereva sattvasya visuddham jayate phalam] /
mahayane suvispastamuktametatsuvistaram // cvp_7 //

dharmapudgalanairatmyam cittamatram jagau munih /
tato 'pi sarvamutpannamagamatyanukulakam // cvp_8 //

bhavagrahagrahavesagrhitanpraticoditah /
agame 'pi hi suvyakto vistarah karunatmana // cvp_9 //

manahpurvangama dharmam manahsrestha manojavah /
manasa hi prasannena bhasate va karoti va // cvp_10 //

svapita bhiksuna vrddhah sikhram gaccheti preritah /
patanacca mrte tasminnanantaryena yujyate // cvp_11 //

sumlanenarhatadiosto mangalam paripidaya /
upasthayakabhiksuh sa mrte tasminna dosabhak // cvp_12 //

andhasamjñaya nandhamstu marayandosamasrute /
ityuktam vinaye vyaktam na doso 'dustacetam // cvp_13 //

na stupakhanane dosastatsamskaradhiya yatah /

kevalam punyarahsi syadupanantaryakaranat // cvp_14 //

upanadyugalam dattva munermurdhni subhasayat /
apaniya tatha candho rajyam phalamavapnutah // cvp_15 //

tasmadasayamula hi papapunyavyavasthitih /
ityuktamagame yasmannapattih subhacetasa // cvp_16 //

svadhidaivatayogatma jagadarthakvatodyamah /
bhuñjano visayan yogi mucyate na ca lipyate // cvp_17 //

yathaiva visatattvajño visamalokya bhaksayan /
kevalam muhyate nasau rogamuktasca jayate // cvp_18 //

mayamaricigandharvanagarasvapasannibham /
jagatsarvam samalokya kim katham kena bhujyate // cvp_19 //

bala rajyanti rupesu vairagyam yanti madhyamah /
svabhavajña vimucyante rupasyottamabuddhayah // cvp_20 //

vicintya samayam sarvam devatapujanavidhim /
suddhamalokya nihsankam bhoktavyam mantracoditam // cvp_21 //

sodhyam bodhyam tatha dipyamaksaratrayayogatah /
angusthanamikagrabhyam prinayecca tathagatan // cvp_22 //

yatsatyamiti balanam tanmithya khalu yoginam /
gacchannantamanenaiva na baddho na ca mucyate // cvp_23 //

samsaram caiva nirvanam manyante 'tattvadarsinah /
na samsaram na nirvanam manyante 'tattvadarsinah // cvp_24 //

vikalpo hi mahagrahah samsarodadhipatakah /
avikalpa mahatmano mucyante bhavabandhanat // cvp_25 //

sankavisena badhyante viseneva prthagjanah /
tamevotkhatya nirmulam vicaretkarunatmakah // cvp_26 //

yathaiva sphatikah svacchah pararagena rajyate /
tathaiva cittaratnam tu kalpanaragarañjitam // cvp_27 //

prakrtya kalpanaragairviviktam cittaratnakam /
adisuddhamanutpannam nihsvabhavamanavilam // cvp_28 //

tattadyatnena kartavyam yadyadbairvigarhitam /
svadhidaivatayogena cittanirmalakaranat // cvp_29 //

ragagnivisasammugdha yoginam subhacetasa /
kamitah khalu kaminyah kamamoksaphalavahah // cvp_30 //

yatha svagarudam dhyatva visamakrsya sampiban /
karoti nirvisam sadhyam na visenabhibhuyate // cvp_31 //

dvadasayojanavyasam cakram vai sirasi bhramat /
bodhicittam samutpada apanitamiti srutih // cvp_32 //

bodhicittam samutpada sambodhau krtacetasa /
tatrasti yanna kartavyam jagadudvaranasaya // cvp_33 //

adisuddhamanutpannam nihsvabhavamanavilam /
jagadbhavana sampasyanna baddho na ca mucyate // cvp_34 //

vicintya vidhivadyogi devatagunavistaram /
rajyate ragacittena ragabhogena mucyate // cvp_35 //

kim kurmah kutra vai labhya vicitra bhavasaktayah /
visakranto yatha kascidvisenaiva tu nirvisah // cvp_36 //

karnajjalam jalenaiva kantakenaiva kankam /
ragenaiva tatharagamudvaranti manisinah // cvp_37 //

yathaiva rajako vastram malenaiva tu nirmalam /
kuryadvijñastathatmanam malenaiva tu nirmalam // cvp_38 //

yatha bhavati samsuddho rajonirghrstadarpanah /
sevitastu tatha vijñairdoso dosavinasanah // cvp_39 //

lohapindo jale ksipto majjatyeva tu kevalam /
patrikrto sa evandham tarayettarati svayam // cvp_40 //

tavdatpatrikrtam cittam prajñopayavidhanatah /
bhuñjano mucyate kamo mocayatyaparanapi // cvp_41 //

durvijñaih sevita kamah kamo bhavati bandhanam /
sa eva sevito vijñaih kamo moksaprasadhakah // cvp_42 //

prasiddham sakale loke ksiram visavinasanam /
tadeva phanibhih pitam sutaram visavardhanam // cvp_43 //

jale ksiram yathavistam hamso pibati panditah /
savisam visayamstadvad bhuktva muktasca panditah // cvp_44 //

yathaiva vidhivadbhuktam visamapyamrtayate /
durbhuktam ghrtapuradi balanantu visayate // cvp_45 //

idameva hi yaccittam sodhitam hetubhih subhah /
nirvikalpam niralambam bhati prakrtinirmalam // cvp_46 //

yatha vahni krsopyesa tailavartyadisamskrtah /
dipo nirmalaniskampah sthirastimiranasanah // cvp_47 //

vatabijam yatha suksmam saharasamanvitam /
sakhamulaphalopetam mahavrksavidhayakam // cvp_48 //

haridracurnasamyogadvantaramiti smrtam /
prajñopayasamayogaddharmadhatum tatha viduh // cvp_49 //

ghrtam ca madhusamyuktam samamsam visatam vrajet /
tadeva vidhivadbhuktamutkrstam tu rasayanam // cvp_50 //

rasaghrstam yatha tamram nirdosam kañcanam bhavet /
jñanasuddhya tatha klesah samyak kalyanakarakah // cvp_51 //

hinayanabhirudhanam mrtyusanka pade pade /
samgramajayacittastu dura eva vyavasthitah // cvp_52 //

mahayanabhirudhastu karunadharmavarmitah /
prajñatantudhanurbano jagadudvaranasayah // cvp_53 //

mahasattvo mahopayah sthirabudviratandritah /
jitva dustarasangramam tarayedaparanapi // cvp_54 //

pasavo 'pi hi klisyante svarthamatraparayanah /
jagadarthavidhataro dhanyaste virala janah // cvp_55 //

sitavatadiduhkhani sahante svarthalampatah /
jagadarthapravrttaste na sahante katham nu te // cvp_56 //

narakanyapi duhkhani sodhavyani krpalubhah /
sitavatadiduhkhani kastanyapi vicarayet // cvp_57 //

na kastakalpanam kuryannopavasena ca kriyam /
snanam saucam na caivatra gramadharmam vivarjayet // cvp_58 //

nakhadantasthimajjanah pituh sukravikarajah /
mamsasonitakesadi matrsonitasambhavam // cvp_59 //

itthamasucisambhutih pindo yo 'sucipuritah /
katham samstadsah kayo gangasnanena sudhyati // cvp_60 //

na hyasucirghatastoyaih ksalito 'pi punah punah /
tadvadasucisampurnah pindo 'pi na visudhyati // cvp_61 //

pratarannapi gangayam naiva sva suddhimarhati /
taddadvarmadhiyam pumsam tirthasnanam tu nisphalam // cvp_62 //

dharmo yadi bhavetsnanatkaivartanam krtarthata /
naktandivam jalasthanam matsyadinam tu ka katha // cvp_63 //

papaksayo 'pi snanena naiva syaditi niscayah /
yato ragadivrdhistu drsyate tirthasevinam // cvp_64 //

rago dvesasca mohasca irsya trsna ca sarvada /
papanam mulamakhyatam naisam snanena sodhanam // cvp_65 //

atmatmiyagrahadete sambhavantihā janminah /
avidyahetukah so 'pi savidya bhrantirisyate // cvp_66 //

raupyabuddhiryatha suktau suktidrstaū nivartate /
nairatmyadarsanatsapi nirmulamavasidati // cvp_67 //

sarpabuddhiryatha rajjau rajjudrstau nivartate /
sarpabuddhih punastatra naiva syadiha janmani // cvp_68 //

sattvabuddhistathatrapi vajrajñānannivartate /
na bhavah sambhavettatra dagdhabija ivankurah // cvp_69 //

nairatmyasucisangatah pindah prakrtinirmalah /
tasya santapane dharmah kastam balairvikalpitaḥ // cvp_70 //

candrodayavyayañjapi apeksya tithikalpana /
suryodayavyayenapi divaratrivyavasthitih // cvp_71 //

purvadvivavaharo 'pi kalpanapeksaya krtah /
grahanaksatrarasyadi sarvalokairvikalpitam // cvp_72 //

sitosnavarsanapeksa tathaiva rtukalpana /
svakarmaphalabhogo 'yam subhasubhagrahoditah // cvp_73 //

avidyakardamaliptam cittacintamanim puman /
pravrttah ksalitum vidvan ko 'vidyam vrmhayetpunah // cvp_74
//

na grahatithinaksatradesakaladyapeksanam /
viharennirvikalpastu nirnimittamasankitah // cvp_75 //

yadyadindriyamargatvam yayattattatsvabhavatah /
susamahitayogena sarvam buddhamayam vadet // cvp_76 //

caksurvairocano buddhah sravanam vajrasuryakah /
ghranam ca paramasvastu padmanartesvaro mukham // cvp_77 //

kayah sriheruko raja vajrasattvasca manasam /
evam samyak sada yogi vicaretkarunatmakah // cvp_78 //

siddhanti nirvikalpo 'sau sthirakalpastu dhidhanah /
yathestacestavyaparah sarvabhuk sarvakrttatha // cvp_79 //

sarvakamakriyakari yatharucitacestitah /
utthito va nisano va cankramanva svapamstatha // cvp_80 //

amandalapravisto va sarvavarananapi /
svadhidaivatayogatma mandapuno 'pi sidhyati // cvp_81 //

anena sarvasauritvam sarvabuddhatvameva va /
janmanihaiva tattvajñah samprapnoti na samsayah // cvp_82 //

yatha prakrtalokena yogiloko na badhyate /
badhyante dhivisesena yogino 'pyuttarottarah // cvp_83 //

mahaprajñamahopayamahakrpadhimoksatah /
mahayanasamuddistam mahasattvasya gocaram // cvp_84 //

yatkalpanamasamkhyeyairna praptam bahubhirmatam /
janmanyatraiva buddhatvam prapyate natra samsayah // cvp_85 //

mahayanasya mahatmyam punyajñanena sambhrtam /
sarvajñatvam padam ramyam sadyo janmani labhyate // cvp_86 //

agamasruticinta tu mahayane na grhyate /
asayanusayabhedah yanabhedah prakasyate // cvp_87 //

anya evadhimokso 'yam tathanya bodhicarika /
anya cittavisuddhisca phalamandhadihocyate // cvp_88 //

samipe nirmaladarse rupam nirmalacaksusah /

yatha bhati suvispastam svacchaprakrtinirmalam // cvp_89 //

vidhutakalpanajalavisprastasuddhacetasam /
yoginañca tatha jñanam prajñanirmaladarpanaih // cvp_90 //

suryakantisamaslistasuryakantamanau yatha /
sahasa prajvalatyagnih samathah svarthasadhane // cvp_91 //

apastakalpanajalam suryakantanibham manah /
prajñasuryam susamslistam tadvajjvalati yoginam // cvp_92 //

kasthadvayanigharsena yatha jvalati pavakah /
adimadhyantasamsuddhah sarvavastuprakasakah /
prajñopayasamayogyogijñanam tatha viduh // cvp_93 //

yathaivaikah pradipo 'yam varttyantarasamasritah /
yathasvartham yathasthanam karotyuccaih prakasanam // cvp_94 //

spuranaanantamurtistu prajñopayavibhavanaih /
nanadhimuktasattvanam yathakrtyamanusthayet // cvp_95 //

vidhi jñohi yatha kascitksiradamrtamuddharet /
nirdosam sitalam hrđyam sarvavyadhivinasanam // cvp_96 //

prajñaksiramahopayadvidhivanmathanotthitah /
visuddhadharmadhatuh sa sukhasukhavinasanah // cvp_97 //

yatha lata samudbhuta phalapuspasamanvita /
tathaikaksanasambodhīh sambharadvayasamyuta // cvp_98 //

[vasadvesagatistambha] varsanakarsanadikam /
madyamamsarato yogi kurvannapyupalipyate // cvp_99 //

[hastakanabimbaya ki]madarsah samiksyate /
mahayane yato 'dyapi mantrasamarthyadarsanam // cvp_100 //

matrduhītsambandha[stattvato 'tra na kalpyate /
bhagnayodhupavarttiva] jagadaha tathagatah // cvp_101 //

pañcabhutatmakam sukram sonitañcapi tadsam /
tanmayah khalu pindo 'yam ko viprah kasca vantyajah // cvp_102 //

[pañcaskandhatmakam sarvam]sariram khalu bhiksavah /
anityam dukkhasunyañca na jatirna ca jatiman // cvp_103 //

kaiivarttigarbhambhutah kasciñca[ndalajatiman /
tapasa brahmano jatastasmajjatarakaranam // cvp_104 //

svasaram mataram svasrum svaputrim bhagineyikam /
brahmanim ksatriyam vaisyam vidhijñanena sudrikam] //
cvp_105 //

ekangavikalām hinam garhitamantyajamapi /
yositam pujayennityam jñanavajraprabhavanaih // cvp_106 //

[sarvada smitavakrena mantravistrtacaksusa /

sambodhau cittamutpadyasvadhidaivatabhavatah // cvp_107 //

pasyeddrsyam ksanamkiñicicshotavyam srnuyattatha /
satyasatyaviyuktam tuvadedvakyamatandritah] // cvp_108 //

snanabhyañjanavastradikhanapanadiyantatah /
svadhidaivatayogenacintayetpujanavidhim // cvp_109 //

[gitamvadyam tatha nrtyam sopayena vrati bhajet /
akurvanniha bhavesusarvesvabhinivesanam // cvp_110 //

svatmabhavaprahanenatapayenna tapasyaya] /
sukhadyatha sukhamdhyayetsambuddho 'yamanagatah // cvp_111 //

sarvakamopabhogaistu ramathamuktito 'bhayat /
ma bhaista nasti vah papamsamayo duratikramah // cvp_112 //

mantrasamskrtakasthadidevatvamadhigacchati /
kim punah jñanavan kayahkastam mohavicestitam // cvp_113 //

prakrtatvamahankaramparityajya samahitah /
prajñopayavidhanenakriyamimam samacaret // cvp_114 //

pankajatam yatha padmampankadosairna lipyate /
vikalpavasanasoistathayogi na lipyate // cvp_115 //

[vikalpovimbasankaso drstidosairna lipyate /
anbhasa lipyate naivayadvadudakacandramah] // cvp_116 //

anadivasanapankairviliptamcittaratnakam /
prajñopayajalenaiva[ksalitamsamprakasate] // cvp_117 //

svadhidevatayogasyasthiracittasya dhimatah /
muktah kudrstimeghaiscabhasate cittabhaskarah // cvp_118 //

[prajñalaksmaparicchedebhutarthasya viniscayat /
dharmadhaturopadeyo 'vidyavyatyayavarjanat // cvp_119 //

prajñamudgaravidhvaste]sahasa kalpanaghate /
prakrtya nirmalah svacchojñanadipah prakasate // cvp_120 //

suprasiddhani bhutaniksityagnijalavayavah /
kriyante hyanyathavijñairmantrasamarthyayogatah // cvp_121 //

sarvavadam parityajyamantravadam samacaret /
yasya mantrasyasamarthyatsaukhyabhavo 'pi sidhyati // cvp_122 //

triratnam na parityajyambodhicittam tatha guruh /
na vadhyah praninah ke 'pisamayanyapyadhisthayet // cvp_123 //

madhu raktam sakarpuramraktacandanayojitam /
munivajrodakam caivapañcaitanypyadhisthayet // cvp_124 //

anyaiscasamayairdivyaiscittasyotkarsakarakaih /
marutaksobhasantyarthamprinayeccittavajrakam // cvp_125 //

[nasucibhavaasankyo 'vikalpyayogalilaya /
samayuktena cittena mantrisarvam samacaret] // cvp_126 //

maksikapadamatrenavisenapyabhibhuyate /
anumatra ghrna sankamrtyukastena samyuta // cvp_127 //

suyuddham vacaredvijñahsupalayanameva va /
antaralikabhavastu vyarthovai patanam bhavet // cvp_128 //

gurorajñāñca mudrañcachayamapi na langhayet /
gunastasya param grahya dosanaiva kadacana // cvp_129 //

acaryah paramo devahpujaniyah prayatnatah /
svayam vajradharo rajasaksadrupena samsthitah // cvp_130 //

yathodakamanih suddhahkalusodakasodhakah /
sraddhamanistathaproktascittaratnavisodhakah // cvp_131 //

sraddhavanmuhyate ko 'piprajñacaksurvivarjitah /
utpadayedatahprajñamagamadhigamatmikam // cvp_132 //

sraddho bahusrutah prajñahprakrtya karunatmakah /
jagadduhkhavinasayasukhopayam sa vindati // cvp_133 //

cittavisuddhimadhayanmayoparjitam sukham /
cittavisuddhimadhaya tenastusukhito janah // cvp_134 //

// krtiriyamaryadevapadanamiti //

— Aryadeva: Cittavisuddhiprakarana (Academic edition — see source file header)